

# फरीदाबाद से आतंकी ने रची थी धमाके की साजिश

- ▶ धमाके में जैश की महिला कमांडर का कनेक्शन
- ▶ उमर के डीएनए टेस्ट की चल रही तैयारी

नई दिल्ली, 11 नवंबर. दिल्ली के लाल किला मेट्रो स्टेशन के पास हुए धमाके के बाद मामले में नया मोड़ सामने आया है. पुलवामा से एक और डॉक्टर की गिरफ्तारी हुई है, जो मुख्य संदिग्ध उमर का करीबी दास्त बताया जा रहा है.

जम्मू-कश्मीर पुलिस ने मामले की गहराई से जांच करते हुए उमर के परिवार के सदस्यों को भी हिरासत में लिया है. डॉक्टर सज्जाद अहमद की गिरफ्तारी के साथ ही पुलिस अब विस्फोट के पीछे की सच्चाई तक पहुंचने की कोशिश कर रही है. पुलिस उमर की पहचान के लिए उसके परिवार के डीएनए नमूनों की मदद ले रही है. वहीं, दिल्ली धमाके में जैश-ए-मोहम्मद की महिला कमांडर डॉ. शाहीन शाहिद का नाम भी सामने आया है, जो 8 सालों तक रहस्यमय तरीके से गायब थी. फरीदाबाद और लखनऊ से जुड़े उनके कनेक्शन जांच में अहम भूमिका निभा रहे हैं. खुफिया एजेंसियां उनके कॉल डिटेल्स, बैंक ट्रांजेक्शन और सोशल मीडिया चैट को गहन जांच कर रही हैं. इस पूरे घटनाक्रम ने देश में सुरक्षा एजेंसियों के लिए नए सवाल खड़े कर दिए हैं, और यह पता लगाने की कोशिश जारी है कि आतंकी नेटवर्क किस तरह सक्रिय है.

दिल्ली के लाल किला मेट्रो स्टेशन पर हुए हालिया कार ब्लास्ट मामले में पुलवामा से एक और डॉक्टर की गिरफ्तारी ने जांच को




## आरोपी डॉक्टर शकील 4 साल से घर नहीं गया

फरीदाबाद में आतंकी मांडयुल चलाते के आरोपी में गिरफ्तारी कश्मीरी डॉक्टर मुज्जमिल शकील की गिरफ्तारी ने सुर्खियां बटोरी हैं. लाल किले पर हुए कार धमाके के बाद पुलिस ने उनके तार इस घटना से जोड़े हैं. हालांकि, शकील के परिवार ने उनके खिलाफ लगे आरोपों से पूरी तरह इंकार किया है. शकील की मां, नसीमा, ने कहा कि उन्हें बेटे की किसी भी गतिविधि की जानकारी नहीं थी. उन्होंने बताया कि मुज्जमिल लगभग चार साल पहले ही घर छोड़ चुका था और दिल्ली में डॉक्टर के रूप में काम कर रहा था.

नई दिशा दी है. गिरफ्तार डॉक्टर उमर का करीबी दोस्त है, और पुलिस इसे विस्फोट की जांच के लिए महत्वपूर्ण ठहराती है. जम्मू-कश्मीर पुलिस ने उमर के भाई और मां को भी हिरासत में लिया है और

नई दिशा दी है. गिरफ्तार डॉक्टर उमर का करीबी दोस्त है, और पुलिस इसे विस्फोट की जांच के लिए महत्वपूर्ण ठहराती है. जम्मू-कश्मीर पुलिस ने उमर के भाई और मां को भी हिरासत में लिया है और

## ऑपरेशन सिंदूर सटीक प्रहार, नेटवर्क केन्द्रित अभियान-जनरल चौहान



प्रमुख रक्षा अध्यक्ष जनरल अनिल चौहान ने कहा है कि ऑपरेशन सिंदूर आधुनिक युद्ध का ऐसा अनोखा उदाहरण है जिसमें सटीक प्रहार क्षमता, नेटवर्क-केन्द्रित ऑपरेशन, डिजिटल खुफिया जानकारी और बहु-क्षेत्रीय रणनीतियों का सीमित समय-सीमा में प्रभावी ढंग से इस्तेमाल देखने को मिला.

श्री सिंह ने मंगलवार को यहां दिल्ली डिफेंस डायलॉग में आधुनिक युद्ध पर प्रौद्योगिकी के प्रभाव विषय पर कहा, ऑपरेशन सिंदूर आधुनिक युद्ध का ऐसा उदाहरण है, जहां सटीक प्रहार क्षमता, नेटवर्क-केन्द्रित ऑपरेशन, डिजिटल खुफिया जानकारी और बहु-क्षेत्रीय रणनीतियां एक सीमित समय-सीमा के भीतर प्रभावी ढंग से लागू की गईं. जनरल चौहान ने सैन्य नेतृत्व के लिए उभरती वास्तविकताओं के साथ तेजी से तालमेल बिटाने की अनिवार्यता पर जोर दिया और कहा कि युद्ध के मैदान में सफलता निर्धारित करने में प्रौद्योगिकी श्रेष्ठता एक निर्णायक कारक बन गई है. रक्षा अध्यक्ष ने जोर देकर कहा, युद्ध मूलतः विजय प्राप्त करने के बारे में है और जो तकनीक में अग्रणी हैं, अंततः उनकी ही जीत होगी.

## आजमगढ़ में हत्या के मामले में तीन को उम्रकैद

आजमगढ़ 10 नवंबर. प्रदेश में आजमगढ़ जिले की एक अदालत ने हत्या के मामले में तीन लोगों को उम्रकैद और 82-82 हजार रुपये जुर्माने की सजा सुनायी है. जिला एवं सत्र न्यायाधीश जयप्रकाश पांडेय की अदालत ने सोमवार को दोष सिद्ध होने पर कमलेश, इंदराम तथा दिनेश को यह सजा सुनायी. जिला शासकीय अधिवक्ता प्रियदर्शी पियूष त्रिपाठी ने बताया कि अभियोजन पक्ष के अनुसार फरवरी 2002 में विधानसभा का चुनाव चल रहा था. हरीशंकर सिंह उर्फ डिनकू सिंह थाना रौनापार इस चुनाव में गोपालपुर विधानसभा क्षेत्र से राष्ट्रीय कांति पार्टी के प्रत्याशी थे और 17 फरवरी 2002 को अपने समर्थकों के साथ चुनाव प्रचार कर रहे थे. जब उनका काफिला कुदही ढाका के पास पहुंचा, तब पुरानी रविश को लेबर शिवदास यादव, दीनानाथ यादव, कमलेश यादव, दिनेश सिंह ने डिनकू सिंह के काफिले पर हथियारों और बमों से ताबडतोड़ हमला कर दिया. इस हमले में राजेश सिंह को कई गोलियां लगीं और अस्पताल ले जाते समय उनकी मृत्यु हो गई.

मामले में कोर्ट में धारा 156(3) सीआरपीसी के तहत प्रार्थना पत्र देकर न्याय की गुहार लगाई गयी थी. कोर्ट के 2 जुलाई 2021 के

## पीड़ितों की आपबीती

राष्ट्रीय राजधानी दिल्ली के लाल किले के पास सोमवार शाम को हुए धमाके ने पूरे इलाके में अफरातफरी मचा दी. लाल किला मेट्रो स्टेशन के गेट नंबर-1 के पास हुए विस्फोट में कई लोग घायल हुए और कुछ की मौत हो गई. प्रत्यक्षदर्शियों ने इस खौफनाक दृश्य का वर्णन किया. एक स्थानीय निवासी ने बताया कि सबसे पहले हमने वहां फेफड़े जैसी चीजें देखीं, फिर कटे हुए हाथ, जिसे देखकर हम सन्न रह गए.

## मुख्य न्यायाधीश बीआर गर्वई ने दुख व्यक्त किया



मुख्य न्यायाधीश बीआर गर्वई ने राजधानी में लाल किले के पास कार बम विस्फोट में हुई दुखद मौतों पर मंगलवार को गहरा दुख व्यक्त किया. उच्चतम न्यायालय के न्यायाधीशों और अधिवक्ता समुदाय की ओर से जारी एक संदेश में मुख्य न्यायाधीश गर्वई ने पीड़ित परिवारों के प्रति अपनी गहरी संवेदना व्यक्त की. मुख्य न्यायाधीश ने अपने संदेश में कहा, हमारी संवेदनाएं और प्रार्थनाएं उन सभी शोक संतप्त लोगों के प्रति हैं जो घायल हुए हैं या अन्याय प्रभावित हुए हैं. कोई भी शब्द इस तरह के नुकसान के दर्द को कम नहीं कर सकता, हमें उम्मीद है.

कनेक्शन और फरीदाबाद यूनिवर्सिटी से संबंध भी जांच में शामिल हैं.

## विस्फोट के मामले में कई नेताओं ने की निंदा



बिहार के मुख्यमंत्री नीतीश कुमार और दिल्ली की मुख्यमंत्री रेखा गुप्ता समेत कई नेताओं ने दिल्ली के लाल किला मेट्रो स्टेशन के पास हुए धमाके में कई लोगों की मृत्यु पर गहरा दुःख एवं शोक व्यक्त किया है. मुख्यमंत्री नीतीश कुमार ने कुमार ने कहा कि यह घटना काफी दुःखद है. मुख्यमंत्री ने ईश्वर से प्रार्थना की है कि मृतकों के परिजनों को दुःख की इस घड़ी में धैर्य धारण करने की शक्ति प्रदान करें है. उन्होंने इस घटना में घायल लोगों के



श्रीधर स्वस्थ होने की कामना भी की है. दिल्ली की मुख्यमंत्री रेखा गुप्ता ने लाल किला विस्फोट घटना को दुर्भाग्यपूर्ण करार देते हुए कहा है कि सभी एजेंसियां अपना काम कर रही हैं. ताकि इसकी तह तक पहुंचा जा

सके. वही मार्क्सवादी कम्युनिस्ट पार्टी (माकपा) ने लाल किला के नजदीक हुए कार बम विस्फोट की मंगलवार को कड़ी निंदा करते हुए पीड़ितों के परिवारों के प्रति गहरी संवेदना व्यक्त की. उल्लेखनीय है कि लाल किले के पास सोमवार शाम एक कार में हुए विस्फोट में 10 लोगों की मौत हो गयी और करीब 20 लोग घायल हुए हैं. केन्द्रीय गृह मंत्रालय ने विस्फोट की इस घटना की जांच राष्ट्रीय जांच एजेंसी (एनआईए) को सौंप दी है.

## विश्व के नेताओं ने भी निंदा कर जताया दुख



विश्व नेताओं और विदेशी दूतों ने सोमवार शाम दिल्ली के लाल किले के पास हुए घातक विस्फोट पर दुख जताया और भारत के साथ एकजुटता व्यक्त की है. भारत में रूसी राजदूत डेनिस अलीपोव ने कहा कि वह इस घटना से स्तब्ध हैं और विश्वास व्यक्त किया कि चल रही जांच से घटना के कारणों का पता चल जाएगा. अलीपोव ने एक्स पर लिखा, लाल किले में हुए विस्फोट से स्तब्ध हूं. मुझे विश्वास है कि चल रही गहन जांच से घटना के कारणों का पता चल जाएगा. पीड़ितों के परिवारों के प्रति संवेदना और घायलों के शीघ्र स्वस्थ होने की कामना करता हूं. भारत

में चीनी राजदूत जू फेइहोंग ने भी अपनी संवेदना और एकजुटता व्यक्त की और एक्स पर लिखा, पीड़ितों के प्रति मेरी गहरी संवेदना है, और मेरी संवेदनाएं सभी प्रभावित लोगों के साथ हैं.

इजरायली विदेश मंत्री गिदोन सार ने कहा दिल्ली के बीच में हुए विस्फोट में मारे गए निर्दोष पीड़ितों के परिवारों के प्रति अपनी और इजराइल की गहरी संवेदना व्यक्त करता हूं.

## केजरीवाल ने ब्लास्ट पर जताई गहरी चिंता

केजरीवाल ने जताई मृतकों के प्रति संवेदनारष्ट्रीय राजधानी दिल्ली के लाल किले के पास हुए बम धमाके ने पूरे शहर में दहशत फैला दी है. आम आदमी पार्टी के राष्ट्रीय संयोजक और दिल्ली के मुख्यमंत्री अरविन्द केजरीवाल ने इस घटना पर गहरी चिंता और दुख व्यक्त किया है. एक्स पर उन्होंने ट्वीट करते हुए कहा कि लाल किले के पास हुए धमाके में कई लोगों की जान चली गई है, जो अत्यंत दुःखद है. केजरीवाल ने पुलिस और केंद्र सरकार को तुरंत इस मामले की जांच करने का निर्देश देने की आवश्यकता जताई. उनका कहना है कि यह धमाका किस कारण हुआ और इसके पीछे कोई बड़ी साजिश तो नहीं, इसका पता लगाना बेहद जरूरी है. उन्होंने दिल्ली की सुरक्षा व्यवस्था पर भी सवाल उठाए और कहा कि किसी भी प्रकार की लापरवाही बर्दाश्त नहीं की जाएगी. राजधानीवासियों और आम जनता की सुरक्षा को सर्वोच्च प्राथमिकता देने की बात करते हुए केजरीवाल ने कहा कि इस तरह की घटनाओं से न केवल जीवन संकट में आता है बल्कि शहर की सुरक्षा और शांति भी खतर में पड़ती है.



## एक नजर में

### लेफ्टिनेंट जनरल सेठ ने की अखंड प्रहार युद्धाभ्यास के बीच कोणाक कोर की समीक्षा

नयी दिल्ली, 11 नवंबर. दक्षिणी कमान के जनरल ऑफिसर कमांडिंग-इन-चीफ लेफ्टिनेंट जनरल धीरज सेठ ने तीनों सेनाओं के अभ्यास त्रिशूल के तहत आयोजित युद्धाभ्यास अखंड प्रहार के दौरान कोणाक कोर की परिवर्तन तैयारियों की समीक्षा की. इस अभ्यास का उद्देश्य भारतीय वायु सेना के साथ तालमेल बिठाकर एफकीकूट, बहु-क्षेत्रीय अभियानों को अंजाम देने की सेना की क्षमता का परीक्षण करना है. वरिष्ठ सेना अधिकारी ने संयुक्त शस्त्र युद्धाभ्यास देखा, जिसमें निबंध अंतर-सेवा समन्वय, रणनीति, तकनीक और प्रक्रियाओं (टीटीपी) में सुधार, और ड्रोन तथा ड्रोन-रोधी प्रणालियों सहित अगली पीढ़ी की युद्धक्षेत्र तकनीकों का उपयोग प्रदर्शित किया गया. यह युद्धाभ्यास क्षेत्रीय परिस्थितियों में नए शामिल किए गए प्लेटफार्मों और स्वदेशी नवाचारों के मूल्यांकन के लिए एक वास्तविक समय परीक्षण स्थल के रूप में भी कार्य करता है. मेजर जनरल सेठ ने बैटल एक्स डिवीजन और कोणाक कोर के युद्धक्षेत्र नवाचारों की भी समीक्षा की, जिनमें स्वदेशी रूप से निर्मित ड्रोन, ड्रोन-रोधी उपकरण और उन्नत बल सुरक्षा उपाय शामिल थे. यह पहल आत्मनिर्भरता पर बढ़ते जोर और भारतीय सेना की संरचना स्तर पर नवाचार को बढ़ावा देने की प्रतिबद्धता को दर्शाती है.

पूर्व राष्ट्रपति पर दुश्मन देश की मदद का आरोप सोल, 10 नवंबर. दक्षिण कोरिया के विशेष वकीलों के दल ने पूर्व राष्ट्रपति यून सुक येओल पर पिछले साल उत्तर कोरिया में ड्रोन भेजने में दुश्मन देश की मदद करने का आरोप लगाया है. मीडिया रिपोर्टों के अनुसार विशेष वकील चो यून-सुक के नेतृत्व वाली टीम ने यून पर सातों के दुरुपयोग का भी आरोप लगाया है. सरकार विशेष जांच दल गठित करके यह पता लगाने की कोशिश कर रही है कि क्या यून ने उत्तर कोरिया के ऊपर ड्रोन उड़ाने का आदेश दिया था. यह आदेश कथित तौर पर उत्तर कोरिया की जवाबी कार्रवाई को भड़काने और दिसंबर में मार्शल लॉ लागू करने के बहाने के रूप में इस्तेमाल करने के लिए दिया गया था. स्थानीय मीडिया रिपोर्टों के अनुसार विशेष वकील दल, श्री यून के मार्शल लॉ लागू करने के असफल प्रयास से जुड़े विभिन्न आरोपों की जांच कर रहा है. यून पर अभियोजकों ने मार्शल लॉ लागू करने के प्रयास के माध्यम से विद्रोह का नेतृत्व करने के आरोप में आरोप लगाया था.

अमेरिका ने सीरिया पर लगे प्रतिबंधों को हटाना वाशिंगटन, 11 नवंबर. अमेरिकी राष्ट्रपति डोनाल्ड ट्रंप ने व्हाइट हाउस में सीरियाई राष्ट्रपति अहमद अल-शरा के साथ एक महत्वपूर्ण बैठक में द्विपक्षीय संबंधों को मजबूत करने, क्षेत्रीय शांति और अंतरराष्ट्रीय मामलों पर चर्चा की. अरब मीडिया रिपोर्टों के अनुसार, ट्रंप ने बैठक के बाद सीरियाई राष्ट्रपति की प्रशंसा की और कहा, मैं सीरियाई राष्ट्रपति को पसंद करता हूँ और हम यह सुनिश्चित करने के लिए हर संभव प्रयास करेंगे कि सीरिया कामयाब हो, क्योंकि यह मध्य पूर्व का हिस्सा है. अहमद के साथ बैठक के बाद, ट्रंप ने सीजर अधिनियम के तहत सीरिया पर अमेरिकी वित्त विभाग के लगाये गये प्रतिबंधों को छह महीने के लिए हटाने की घोषणा की. अमेरिकी वित्त विभाग ने कहा कि अमेरिकी प्रतिबंधों को हटाने से सीरिया की अर्थव्यवस्था को मजबूत करने और उसके नागरिकों को समृद्धि प्रदान करने में मदद मिलेगी. गौरतलब है कि सीजर अधिनियम 2019 में तत्कालीन बशर अल-असद सरकार पर दबाव बनाने के उद्देश्य से पारित किया गया था.

## दुष्कर्म केस में आरोपी को 20 वर्ष की सजा

सोनभद्र 11 नवंबर. उत्तर प्रदेश में सोनभद्र जिले की एक अदालत ने करीब साढ़े चार वर्ष पूर्व पीड़िता के घर के समीप नाले के पास सात वर्षीय नाबालिग लड़की के साथ हुए दुष्कर्म के मामले में मंगलवार को दोषी को 20 वर्ष के कठोर कारावास और 20 हजार रुपये जुर्माने की सजा सुनाई. अभियोजन पक्ष के मुताबिक रामपुर बरकोनिया थाना क्षेत्र निवासी पीड़िता की मां ने दी तहरीर में आरोप लगाया था कि 21 मई 2021 को छोटे पुत्र जंगली निवासी दरमा, थाना रामपुर बरकोनिया, जिला सोनभद्र ने उसकी छह वर्षीय बेटी के साथ दुष्कर्म किया और शिकायत करने पर जान मारने की धमकी देते हुए भाग गया. इस

## आजमगढ़ में हत्या के मामले में तीन को उम्रकैद

आजमगढ़ 10 नवंबर. प्रदेश में आजमगढ़ जिले की एक अदालत ने हत्या के मामले में तीन लोगों को उम्रकैद और 82-82 हजार रुपये जुर्माने की सजा सुनायी है. जिला एवं सत्र न्यायाधीश जयप्रकाश पांडेय की अदालत ने सोमवार को दोष सिद्ध होने पर कमलेश, इंदराम तथा दिनेश को यह सजा सुनायी. जिला शासकीय अधिवक्ता प्रियदर्शी पियूष त्रिपाठी ने बताया कि अभियोजन पक्ष के अनुसार फरवरी 2002 में विधानसभा का चुनाव चल रहा था. हरीशंकर सिंह उर्फ डिनकू सिंह थाना रौनापार इस चुनाव में गोपालपुर विधानसभा क्षेत्र से राष्ट्रीय कांति पार्टी के प्रत्याशी थे और 17 फरवरी 2002 को अपने समर्थकों के साथ चुनाव प्रचार कर रहे थे. जब उनका काफिला कुदही ढाका के पास पहुंचा, तब पुरानी रविश को लेबर शिवदास यादव, दीनानाथ यादव, कमलेश यादव, दिनेश सिंह ने डिनकू सिंह के काफिले पर हथियारों और बमों से ताबडतोड़ हमला कर दिया. इस हमले में राजेश सिंह को कई गोलियां लगीं और अस्पताल ले जाते समय उनकी मृत्यु हो गई.

मामले में कोर्ट में धारा 156(3) सीआरपीसी के तहत प्रार्थना पत्र देकर न्याय की गुहार लगाई गयी थी. कोर्ट के 2 जुलाई 2021 के

## दिल्ली और एनसीआर में हवा 'गंभीर' श्रेणी में पहुंच गई

वायु गुणवत्ता सीवियर श्रेणी में होने पर ग्रेप स्ट्रेज 3 लागू एक्वआई 425 पर पहुंचा एजेंसी को सख्ती के निर्देश नई दिल्ली, 11 नवंबर. दिल्ली-एनसीआर में प्रदूषण का स्तर एक बार फिर खतरनाक स्थिति में पहुंच गया है. वायु गुणवत्ता प्रबंधन आयोग (सीएक्वएम) ने आपात बैठक बुलाकर स्थिति की समीक्षा की और बढ़ते प्रदूषण को देखते हुए तत्काल प्रभाव से ग्रेडेड रिस्पॉंस एक्शन प्लान (ग्रेप) के स्ट्रेज-3 को लागू करने का निर्णय लिया. बता दें कि स्ट्रेज-3 तभी लागू किया जाता है, जब वायु गुणवत्ता सीवियर श्रेणी में दर्ज होती है और हाल के 24 घंटों में दिल्ली का एक्वआई इसी स्तर में पहुंच गया है. आयोग के अनुसार, 10 नवंबर को दिल्ली का औसत एक्वआई 362 रहा था, जो 'बहुत खराब' श्रेणी में आता है, लेकिन 11 नवंबर की सुबह 9 बजे तक एक्वआई 425 तक पहुंच गया, जो सीधे 'गंभीर' श्रेणी में आता है. इसके पीछे कम हवा, स्थिर वातावरण और प्रतिक्लू मौसम स्थितियों को मुख्य कारण बताया गया है. मौसम विभाग (आईएमडी) और आईआईटीए के पूर्वानुमानों में भी हवा की रफ्तार धीमी रहने की संभावना जताई गई है.

## आज का इतिहास

1781 अंग्रेजों ने नागापट्टनम पर कब्जा किया.  
1847 ब्रिटेन के चिकित्सक सर जेम्स यंग सिंक्सन ने बेहोशी की दवा के रूप में पहली बार क्लोरोफॉर्म का प्रयोग किया.  
1918 ऑस्ट्रिया गणतंत्र बना.  
1925 अमेरिका और इटली ने शांति समझौते पर हस्ताक्षर किये.  
1936 केरल के मंदिर सभी हिंदुओं के लिए खुले.  
1940 प्रसिद्ध अभिनेता अमजद खान का जन्म.  
1956 मोरको, सूडान और ट्यूनिशिया संयुक्त राष्ट्र में शामिल हुए.

## राष्ट्रपति ने कहा कि जब दुनिया संघर्ष और अनिश्चितताओं के दौर से गुजर रही है, जिसका दक्षिण के विकासशील देशों पर खासतौर पर बुरा प्रभाव पड़ रहा है. उन्होंने कहा, हमें आपसी समझ को बढ़ावा देने के लिए दोनों पक्षों के बीच संसदीय आदान-प्रदान को और बढ़ाने पर ध्यान देना चाहिए. अंगोला की संसद में महिलाओं के महत्वपूर्ण प्रतिनिधित्व की सराहना करते हुए श्रीमती मुर्मु ने कहा कि 39 प्रतिशत से ज्यादा सदस्य महिलाएं होने के कारण, अंगोला की संसद समावेशी शासन का प्रेरणादायक उदाहरण है. उन्होंने विधायी निकायों में महिलाओं की भागीदारी को बेहतर बनाने के लिए भारत में हाल ही में बनाए गए कानून के बारे में भी बात की.

## सिलेंडर फटने से दहला इलाका ड्राइवर ने कूदकर बचाई जान

अरियालुर/तमिलनाडु, 11 नवंबर. तमिलनाडु में गैस सिलेंडर से भरा ट्रक पलट गया, जिससे कई जोरदार धमाके हुए. आग की लपटें कई किलोमीटर दूर तक दिखाई दीं. हादसा तमिलनाडु के अरियालुर जिले में हुआ.



पुलिस के मुताबिक, यह ट्रक 100 से ज्यादा गैस सिलेंडरों को लेकर जा रहा था. इसने डिंडीगुल रोड के पास एक इंडेन गैस गोदाम लोडिंग की थी और अरियालुर के एक स्थानीय डीलर को सिलेंडर पहुंचाने जा रहा था. ट्रक चालक की पहचान तिरुचि जिले के इनाम कुलथुर के कनगराज के रूप में हुई है. तंजावुर-अरियालुर हाइवे पर जाते वक्त पिल्लैयार मंदिर के

पास ट्रक को टर्न लेना था, लेकिन तभी ट्रक के आगे एक कुत्ता आ गया, उससे टकराने से बचने के लिए ड्राइवर ने अचानक ब्रेक लगा दिया, जिससे ट्रक अनियंत्रित हो गया और सड़क किनारे नाले के पास पलट गया.

## राजस्थान के आईएस दंपति विवाद पर एफआईआर

जयपुर, 11 नवंबर. राजस्थान के सीनियर आईएस दंपति के बीच विवाद उस समय उजागर हुआ, जब 2014 बैच की संयुक्त सचिव भारती दीक्षित ने अपने पति और वर्तमान में सामाजिक न्याय एवं अधिकारिता निदेशक पद पर कार्यरत आशीष मोदी के खिलाफ थाने में शिकायत दर्ज करवाई. दीक्षित ने एसएमएस पुलिस स्टेशन में दी. शिकायत में पति के शराब पीकर धमकाने, अवैध संबंध, तलाक के लिए दबाव बनाने तथा पिस्तौल के दम पर बंधक बनाने जैसी गंभीर धाराओं का उल्लेख किया है. शिकायत के अनुसार, विवाद का सिलसिला सालों से चल रहा है. भारती ने बताया कि आईएस चयन के समय उनके पिता कैप्सर से पीड़ित थे और उस कठिन दौर का फायदा उठाकर आशीष मोदी ने उन्हें शादी के लिए मजबूर किया.

## व्यापार व आर्थिक सहयोग हमारी साझेदारी

राष्ट्रपति मुर्मु ने अंगोला की संसद को संबोधित किया अफ्रीकी देशों को मदद की प्रतिबद्धता दोहरायी



लुआंडा/नई दिल्ली, 10 नवंबर. राष्ट्रपति द्रौपदी मुर्मु ने शांति व विकास को बढ़ावा देने के लिए भारत की दृढ़ प्रतिबद्धता को दोहराया. राष्ट्रपति ने अंगोला के सांसदों से भारत-अंगोला भागीदारी की क्षमता का लाभ उठाने के लिए भागीदार के रूप में हाथ मिलाने का आग्रह किया.

दुनिया का सबसे बड़ा लोकतंत्र है, और अंगोला अफ्रीका के सबसे जीवंत लोकतंत्रों में से एक है. उन्होंने अफ्रीका महाद्वीप में शांति व विकास को बढ़ावा देने के लिए भारत की दृढ़ प्रतिबद्धता को दोहराया. राष्ट्रपति ने अंगोला के सांसदों से भारत-अंगोला भागीदारी की क्षमता का लाभ उठाने के लिए भागीदार के रूप में हाथ मिलाने का आग्रह किया.

## आयोजन एनबीसीसी लिमिटेड ने सतर्कता जागरूकता सप्ताह मनाया

## कर्मचारियों को प्रोत्साहित करने स्पर्धाएं आयोजित

नई दिल्ली, 11 नवंबर. एनबीसीसी (इंडिया) लिमिटेड ने सतर्कता जागरूकता सप्ताह 2025 मनाया एनबीसीसी (इंडिया) लिमिटेड ने 27 अक्टूबर से 2 नवंबर तक सतर्कता जागरूकता सप्ताह 2025 मनाया, जिससे संगठन में ईमानदारी, पारदर्शिता और नैतिक आचरण को बढ़ावा देने की प्रतिबद्धता की पुष्टि हुई.



दिया. सप्ताह भर, सतर्कता विभाग ने जागरूकता बढ़ाने और कर्मचारियों को सार्थक रूप से शामिल करने के लिए विभिन्न गतिविधियों का आयोजन किया. निबंध लेखन, नारा लेखन, तात्कालिक भाषण, ऑनलाइन प्रश्नोत्तरी, आईजीओटी

(एकीकृत सरकारी ऑनलाइन प्रशिक्षण) के माध्यम से ऑनलाइन पाठ्यक्रम, और दैनिक कार्यों में सतर्कता के महत्व पर विचार करने के लिए कर्मचारियों को प्रोत्साहित करने हेतु चित्रकला और पेंटिंग गतिविधियां आयोजित की गईं.

यह समारोह एनबीसीसी कार्यालय, नोरोजी नगर, नई दिल्ली में आयोजित एक समापन सत्र के साथ संपन्न हुआ, जिसमें अध्यक्ष एवं प्रबंध निदेशक केपी महादेव स्वामी, मुख्य सतर्कता अधिकारी रितु पांडे, निदेशक सलीम अहमद, निदेशक डॉ. सुमन कुमार और एनबीसीसी के निदेशक अजीव कुमार जैन की गरिमामयी उपस्थिति रही. समारोह के दौरान, विभिन्न प्रतियोगिताओं के विजेताओं को उनकी रचनात्मकता, भागीदारी और मुख्य विषय की समझ को मान्यता देते हुए प्रमाण पत्र प्रदान किए गए.

## पाटिल ने घोषित किए राष्ट्रीय जल पुरस्कार

राष्ट्रपति मुर्मु 18 नवंबर को करंगी सम्मानित



नई दिल्ली, 11 नवंबर. केंद्रीय जल शक्ति मंत्री सीआर पाटिल ने जल से जुड़े विविध क्षेत्रों में उल्लेखनीय काम के लिए छठे राष्ट्रीय जल पुरस्कार तथा प्रथम जल संवयन पुरस्कार विजेताओं के नाम घोषित करते हुए मंगलवार को कहा राष्ट्रपति द्रौपदी मुर्मु 18 नवंबर को करंगी सम्मानित करेंगी. श्री पाटिल ने यहां श्रमशक्ति भवन स्थित अपने मंत्रालय में संवाददाता सम्मेलन में कहा कि छठे राष्ट्रीय जल पुरस्कार विजेताओं के नाम घोषित कर दिये गये हैं. इसके साथ ही जल संवयन क्षेत्र में भी पुरस्कार शुरू किया गया है और

उन्होंने कहा कि राष्ट्रीय जल पुरस्कार सरकार के %जल समृद्ध भारत% के दृष्टिकोण को प्राप्त करने के लिए देश भर में व्यक्तियों और संगठनों द्वारा किए गए अछूले काम और प्रयासों पर ध्यान केंद्रित करते हैं. यह पुरस्कार लोगों के बीच पानी के महत्व के बारे में जागरूकता पैदा करने और उन्हें सर्वोत्तम जल उपयोग प्रथाओं को अपनाने के लिए प्रेरित करने के लिए है. यह आयोजन लोगों और संगठनों को जल संसाधन संरक्षण और प्रबंधन गतिविधियों में एक मजबूत साझेदारी और लोगों की भागीदारी का अवसर प्रदान करता है.

## विज्ञापन नियमों के उल्लंघन के मामलों में डिजिटल मीडिया जिम्मेदार

नई दिल्ली, 11 नवंबर. भारतीय विज्ञापन मानक परिषद (एएससीआई) की अर्धवार्षिक शिकायत रिपोर्ट (2025-26) के अनुसार, विज्ञापन नियमों के उल्लंघन के 97 प्रतिशत मामलों के लिए डिजिटल मीडिया जिम्मेदार रहा है. रिपोर्ट में कहा गया है कि वर्ष 2025 में अप्रैल से सितंबर माह के बीच एएससीआई ने 6,841 शिकायतों को समीक्षा की और 6,117 विज्ञापनों की जांच की. इनमें से 98 फीसदी में संशोधन की आवश्यकता थी। पिछले वर्ष इसी अवधि को तुलना में शिकायतों में 70 फीसदी और विज्ञापनों पर कार्रवाई में 102 फीसदी की बढ़ोतरी हुई.